

SA's Leading Past Year

Exam Paper Portal

STUDY

You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za



SA EXAM
PAPERS



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

LIBANGA 12

SISWATI LULWIMI LWASEKHAYA (HL)

LIPHEPHA LESIBILI (P2)

LWETI 2014

IMEMORANDAMU

EMAMAKI: 80

Lememorandamu inemakhasi la-20.

TICONDZISO TEKUMAKA

1. Nangabe umhlolwa aphendvule imibuto lengetulu kwaleyo lelindzelekile, maka timphendvulo letisekucaleni kuphela. (**Umhlolwa akumelanga aphendvule indzabambhalo kanye nemibuto lemifisha encwadzini yinye.**)
2. Esigabeni A, nangabe umhlolwa aphendvule ngato tonkhe totine tinkondlo (Tinkondlo letifundvwe eklasini), maka letimbili tekucala kuphela.
3. Esigabeni B na C (Lulwimi Lwasekhaya), nangabe umhlolwa aphendvule imibuto lemibili kulemifisha nobe imibuto lemibili yetindzabambhalo, maka imphendvulo yekucala kuphela uyekele lelandzelako. Nangabe umhlolwa aphendvule yomine imibuto, maka kuphela imphendvulo yembuto wekucala kuleso naleso SIGABA, ngaphandle kwekutsi uphendvule munye umbuto lonemibuto lemifisha namunye umbuto wendzabambhalo.
4. Nangabe umhlolwa anike timphendvulo letimbili lapho imphendvulo yekucala iliphutsa kantsi lena yesibili iliciniso, akumakwe imphendvulo yekucala yesibili ingamakwa.
5. Nangabe tinombolo tetimphendvulo tinemaphutsa, maka ulandzele imemorandamu.
6. Nangabe liphutsa lesipelingi litsikameta inshokutsi, akunganikwa limaki, kantsi nangabe inshokutsi ayitsikameteki, kunganikwa limaki.
7. Umbuto wendzabambhalo: Nangabe indzabambhalo inemagama langaphasi kwalawo lemisiwe, umhlolwa akangajeziswa ngobe vele sewutijezise yena ngekwakhe. Nangabe indzabambhalo iyindze kakhulu, akahlolwe ngekwelikhono lakhe bese kucociswana nalabaphetse umsebenti wekumaka. **Akusetjentiswe irubhriki yekumaka indzabambhalo** lesesichibiyelweni A na B
8. Imibuto lemifisha: Nangabe umhlolwa angakafaki bokhulumile nangabe kufanele acaphune **akangajeziswa**.
9. **Emibutweni levulekile** bahlolwa abanganikwa emamaki nangabe baphendvule ngetimphendvulo letitsi: YEBO/CHA/nobe NGIYAVUMA/ANGIVUMI. Onkhe emamaki anikwa sizatfu/kuchaza ngalokugcwele/ kwesekela/ kucaphuna.
10. Emibutweni lefuna LICINISO/LIPHUTSA nobe LIPHUZU/UMBONO emamaki akangehlukaniswa emkhatsini, lokusho kutsi alikho limaki lelinikwa LICINISO/LIPHUTSA nobe LIPHUZU/UMBONO, onkhe emamaki anikwa sizatfu/kuchaza ngalokugcwele/ kwesekela/ kucaphuna.

SIGABA A: TINKONDLO**TINKONDLO LETIFUNDVWE EKLASINI****UMBUTO 1: YINAKEKELE! – SR Mdluli****INDZATJANAMBHALO**

Sakhiwo sendzatjanambhalo kumele sivete *singeniso, umtimba nesiphetfo*.

Tingoti letingahlasela konkhe lokuphilako nangabe kungcola lokukhona eveni kungeke kuncishiswe.

Buka nankha emaphuzu lalandzelako:

SINGENISO:

- Bahlolwa baphawula ngalokufisha ngetingoti letingahlasela lokuphilako nangabe kungcola lokukhona eveni kungancishiswa. Sib. Kungcola kwemoya lophefenyulwako, kwandza kwetifo njll.

UMTIMBA:

Kutsatfwa loko lokubaliwe enkondlweni lokukungcola bese kunikwa bungoti bako lobungaba khona. Sib.

- Tibi letiyekelwe tenta intsaba, tingabanga kwandza kwetimpfungane letitfwala kungcola tiye nako emakhaya lapho kuyobanga khona tifo ebantfwini.
- Kubola kwetibi lesetihleti sikhatsi lesidze tingatutfwa kubanga umoya longcolile nalonukako. Loku kwenta kutsi lomoya longcolile ubange tifo letifana nemkhuhlane, sifuba njll.
- Intfuntfu ledalwa kushiswa kwetibi nayo ingcolisa umoya lofanele uphefunyulwe bantfu netihlahla lokwenta kutsi bantfu bagule tihlahla tife. Kufa kwetihlahla kwenta kutsi kunciphe umoya lohlantekile lokhishwa tihlahla kuncedza bantfu kutsi batfole umoya lohlantekile.
- Kungcola kwemanti ngebutsi lobubuya emishinini kudala tifo tekuhanjiswa sisu netifo tetikhumba. Tihlahla netilwane nato tiyafa ngekunatsa lamanti langcolile.
- Kufa tilwane
- Emanti ayangcola
- Bangasikeka ngemabhodlela lalahlwako

(Nalobunye bungoti lobungakabalwa lapha lobuhambelana nalokushiwo enkondlweni buyemukeleka)

SIPHETFO:

Kuphawula ngekuphumelela nobe kwehluleka kwasonkondlo kwendlulisa lomlayeto wekunakekela imvelo lokungabanga kuphela kwako konkhe lokuphilako nangabe inganakekelwa.

Irubhriki leyentiwe yaba lula kulabo labamakako.

Nangabe umhlolwa awafake onkhe emaphuzu, **LOKUCUKETFWE = 7 emamaki**

Nangabe umhlolwa angakabali lokubangela bungoti etintfweni letiphilako **UTFOLA INCENYE YALOKUCUKETFWE (7), sib.** Kugula kwebantfu, kufa kwetilwane, kungcola kwemoya, njll.

Nangabe indzabambhalo inesingeniso, umtimba nesiphetfo, imibono ihleleke kahle, lulwimi lungenamaphutsa: **LULWIMI = 3 emamaki.**

BONA EMARUBHRIKI EKUMAKWA KWENDZATJANAMBHALO YETINKONDLO SICHIBIYELO A.**[10]****NOBE****TIMPHENDVULO TEMIBUTO LEMIFISHA****UMBUTO 2: MVUNULO YEMHLABA – JJ Thwala**

- 2.1 Sicedzelelamcondvo/Yi-enjambamenti/Simuntfutiso lesingumbiti (sonkondlo ukhuluma nemvelo sengatsi itawuphendvula). (1)
- 2.2 Imveta angumuntfu lotsandza imvelo/ buhle bemhlaba/ buhle betjani,tihlahla netilwane. (1)
- 2.3 Bekasesimeni sekudvumisa buhle bemvelo/kuncoma buhle bemvelo/ ujabulile/ kubabata buhle bemvelo/ kuhalalisela buhle bemvelo. (1)
- 2.4 Imvunulo tembatfo, ihambisana nekutsi letintfo letiyimvelo letimilile tembesa umhlaba nato tifaniswa nemvunulo. (1)
- 2.5 Kufanele kungabulawa lokumilile kute umhlaba uhlale umuhle, 'uvunulile'. Kufanele kungabulawa tinyoni letenanela buhle bemvunulo yemhlaba. Kufanele imvelo ingangcoliswa. (Konkhe lokubulala imvelo). (2)
- 2.6 Lihlobo/ intfwasahlobo, ngobe tihlahla, tjani, timbali nako konkhe lokumila emhlabeni kusuke kuchakatile kuluhlata ngekushisa kwelilanga nemvula lenako/tinyoni tihlabelela kamnandzi tenanela buhle belihlobo/ bentfwasahlobo. (2)
- 2.7 Sifutamsindvo. Kusetjentiswe umsindvo lowentiwa ngulenyoni incocodzi. (2)

[10]**NOBE****UMBUTO 3: APH'EMAGUGU? – MS Magagula**

- 3.1 Sifanangwaca semsindvo 'B'. (1)
- 3.2 Lona ngumbuto longafuni mphendvulo/ ngeMaswati/ bantfu bendzawo lesebasala/ nguhulumende lebekakhona ngalesikhatsi semzabalazo/bantfu bakudzala. (1)
- 3.3 Tintsandzane letafelwa batali emigodzini yedayimane/ eMaswati atsatfwa njengetingedzama letemukwa umnotfo wato tibukile/ bantfu bendzawo labasala bangelutfo umnotfo utsetfwe. (1)
- 3.4 Sekutsi eMaswati awanatinsita/ imishini yekulungisa insimbi (awakhlakaniphi), belumbi kuphela labakwati kwenta loko(labahlakaniphile)/ iletsa sitfombe sekutsi umnotfo wahamba ngalesikhatsi sencindzetelo nakuzatjalazwa. (1)
- 3.5 Abekhatsatekile. Lokukhatsateka kubangelwa kutsi ubona bantfu baseSwatini bayahlupheka umnotfo welive labo watsatfwa belumbi bahamba nawo lomunye waya eJalimane. Bekaselusizini babatsatsele emagugu. (Naleminye imibono lenembako yemukelekile) (2)

- 3.6 Ahambisana kahle kakhulu ngobe timamba titsandza kungena emigodzini levulekile ibe ngemakhaya ato. Nalapha enkondlweni kukhulunywa ngemigodzi leshiywe ikhamisile lengasetjentiswa timamba njengemakhaya ato. (2)
- 3.7 Imibono itawehluka. Ufanele kubutwa, besekele ngekutsi:
- Emaswati ayayibona imikheleketse yemawa nemigodzi kepha umnotfo lophume kuwo awukho, sive sidla imbuya ngelutsi, ngiko kubutwa kutsi 'Aph' emagugu.
 - Kugcwele tintsandzane letingenabani, nemali yekutondla levela lapho bekusebenta khona batali bemba igolide, idayimane nalokunye, ayikho. Ngiko kubutwa kutsi ishonephi ngobe bekufanele yondle laba labasele.
 - Sonkondlo uvula eMaswati emehlo kutsi anakekele umnotfo wawo.
- Labaphikisana nalesihloko batawesekela ngekutsi:
- Sonkondlo naye njengeLiswati ubutelani ngobe ngiwo eMaswati lavumela bachamuki kutsi batsatse umnotfo abukile.
 - Lesive lesikhona nyalo besingekho ngalesikhatsi lekwatsatfwa ngaso lomnotfo ngiko sesibuta kutsi 'Aph' emagugu'. (2)

[10]

NOBE**UMBUTO 4: NCAMUL'EMAVE – SR Mdluli**

- 4.1 Silinganisamcondvo. (1)
- 4.2 Ncamul' emave uyahamba futsi unematubane lamakhulu/ Ugijima kakhulu. (1)
- 4.3 Ulusebentisele kugcamisa indlela ladvumisa ngayo imoto yakhe/ uyambongelela/ uyambabata. (1)
- 4.4 Ngumlayeto wekutsi intfo yakho kufanele uyitsandze ubuye uyetsembe futsi njengobe naye bekamtsandza futsi ametsembile Ncamul' emave/ Uyiphatse kahle/ uyinakekele njengobe abemgeza ampolisha. (1)
- 4.5 Sinongo sesimuntfutiso, ngobe inhliyo yenta tento letentiwa bantfu 'kulala nekububula.' (2)
- 4.6
- Ingoti yekutsi angesuka amgijimise ngelitubane lelisetulu ngobe atsi uyalalela, bese umfaka emaweni uyambulala/ utfola tinhlawulo temgwaco/ bayambamba/ ushayisa abulale bantfu.
 - Ingoti yekutsi ngobe naku uyalalela, sekangahamba nanobe kukuphi lapho atsi akaye khona kungabukwa bungoti baloko.
 - Ingamoshakala ngobe nobe yini iyayenta.
 - Ingoti yekutsi ngobe naku uyalalela, sekangahamba nanobe kukuphi lapho atsi akaye khona kungabukwa bungoti baloko. (2)
- (Naleminye imibono lenembako yemukelekile).
- 4.7 Ingcikitsi yalenkondlo tigitjelwa/ tiftutsi – ngobe ikhuluma ngemoto lapho sonkondlo ayincoma khona/ithekhinoloji – imoto iyincenye yethekhinoloji/kwetsembeka - ngobe ayikaze imjabhise nakanye. (2)
- (Naleminye imibono lehambisana nengcikitsi yemukelekile). (2)

[10]

TINKONDLO LETINGAKAFUNDVWA EKILASINI**TIMPHENDVULO TEMIBUTO LEMIFISHA****UMBUTO 5: LWIMI LWAMI UNGANGISHIYI – JP Songwe**

- 5.1 Ufuna kusitjela kutsi angajatjuliswa kukhuluma lulwimi lwakhe (Siswati) kuphela angalubhici naletinye tilwimi. (1)
- 5.2 Sidvonsamoya(isizuri)/ Kumunfutisa/ Umbiti. (1)
- 5.3 Usho kukhuluma ngelulwimi lwakhe konkhe lokusenhlitinyeni nasengcondvweni yakhe nakufanele akhulume nebantfu emicinjini/ kucabanga acabange ngelulwimi lwakhe. (1)
- 5.4 Usho kutsi akasalali ecansini njengakucala sewulala embhedzeni lonomfonomfo/ sewutsetfwe yimphucuko yasenshonalanga sewentisa sinshonalanga. (1)
- 5.5 Yimvumelwanosicalo leyecako yabonkhamisa. Sivumelwano lesingunkhamisa'u-' lekucalwe ngaso emgceni 16, kucalwe ngaso nasemgceni 18 kweciwa umugca 17. (2)
- 5.6 Ugcugcutela kutsi bantfu labasha abatigcabhe bangatikhobosi ngemvelaphi nebuve nemasiko abo, bangalubukeli phansi lulwimi lwabo. (2)
- 5.7
- Kwenta imicimbi lebungata emasiko, lulwimi nebuve bemuntfu.
 - Kubungata lusuku lwemagugu.
 - Kufundzisa nekuhlonipha inchubo yelwati lwendzabuko.
 - Kufundza tifundvo ngelulwimi lwebafundzi.
 - Kubungata lusuku lwekugubha umkhosi weLulwimi Lwasekhaya.
 - Kwenta imincintiswano yekukhutsata kusebentisa lulwimi njengekubhala tinkondlo/ tindzaba letimfisha/ ema-eseyi,
 - Kushunyayelwe ngelulwimi lwabo njll. (Naleminye imibono lenembako yemukelekile). (Kubili kwaloku). (2)

SAMBA SESIGABA A: 30

SIGABA B: INOVELI**UMBUTO 6: LIPHUME NEBOVU – BB Malangwane**

Sakhiwo sendzabambhalo kumele sivete *singeniso, umtimba nesiphetfo*.

Tigameko letaholela ekutseni tinyembeti taLaMagagula tesuleke ekugcineni kwalenoveli.

SINGENISO:

Bahlolwa bachaza sihloko naloko labatawucoca ngako etindzabenimbhalo tabo. Sib.

- Kungahambi kahle kwemendvo waLaMagagula, kuhlupheka abulawe yindlala netimbangela taloko. Bahlolwa balindzeleke kutsi bavete ngalokufisha tigameko letenta tinyembeti taLaMagagula tesuleke ekugcineni kwalenoveli.

UMTIMBA WENDZABAMBHALO:

Kulesigaba sendzabambhalo bahlolwa kulindzeleke kutsi bavete kabanti ngaletigameko letaholela ekutseni tinyembeti taLaMagagula tesuleke ekugcineni kwalenoveli letifaka ekhatsi leti letilandzelako:

- Kufa kwebantfwana baLushawulo kwenta Lushawulo atfole liciniso ngaTintfombi.
- Kuloyisana kwaLushawulo nenina kwamhlupha Lushawulo kutsi unina angamtala kambe abuye amloye na? Loko kwamenta wayophengula kutfole emaciniso.
- Kutsalwa kwemntfwana wemlumbi nguTintfombi kwenta Lushawulo waba nenhlitiyo lebulungu futsi wangasametsembi Tintfombi +njengemfati lonemaciniso.
- Kuya kwaLushawulo emkhayeni kute kucatululeke inkinga yekufa kwebantfwabakhe.
- Kushiswa kwendlu yaTintfombi kwenta LaMagagula waba nesiciniseko sekutsi kuphelile kwaTintfombi lapha kaKhumalo.

(Naletinye tigameko letisenovelini letingakabalwa lapha letenta LaMagagula ajabule ekugcineni kwalenoveli tiyemukeleka.)

SIPHETFO SENDZABAMBHALO:

Kulesigaba sendzabambhalo bahlolwa basonga konkhe loku lebebacoca ngako lapha ngenhla, basho nekutsi ngabe tikhona nobe kute tigameko letaholela ekutseni laMagagula ajabule ekugcineni kwalenoveli.

CAPHELA: Bahlolwa kumele bacaphune tigameko letisenzabeni letesekela imibono yabo.

BONA EMARUBHRIKI EKUMAKWA KWENDZABAMBHALO SICHIBIYELO B na C [25]

NOBE

UMBUTO 7: LIPHUME NEBOVU – BB Malangwane

- 7.1 Lelikhaya labaya kulo livutsiwe lihlala babe waLushawulo nemkakhe lomdzala kantsi leli lelihlala boLaMagagula likhaya lelihlala make waLushawulo Khumalo walicaba walishiya kungekho nayinye indlu wabese utakhela umkhukhu LaHlophe. (2)
- 7.2
- Bomaketala baba neligugu nebafati labasha labefika nemadvodzana abo njengobe nalapha kaboLushawulo benta nakufika Tintfombi.
 - Bomaketala babuye babandlulule bantfwana babomakoti njengobe naLaHlophe enta ngebantfwana baLaMagagula kulaba baTintfombi.
 - Bomaketala abekhuti tintfo letimbi letentiwa ngemadvodzana abo njengobe naLaHlophe bekangamekhuti Lushawulo. (Naleminye imibono lenembako lehambelana nembuto yemukelekile). (Kubili kwaloku). (2)
- 7.3 Uvetwe njengemuntfu longenamaciniso, longetsembeki, losheshe atsafwe lite futsi lotsandza bantfu labasikati/uvetwe njengemuntfu lowemukela sitsemu Wavele wajaka kwemukela Tintfombi abe ati kahle kutsi Lushawulo unemkakhe ekhaya. (2)
- 7.4 LaMagagula bekatiwa.
- Tsatsa nangu unyoko lomncane umngenise lapha elawini.
 - Usuke uyagcwala nje lapha emphefumulweni wami kungatsi ngabe sengitsi wekugcina. (Kunye kwaloku). (2)
- 7.5 Lesaga sisho kuba nentfo lenhle leyenta kutsi bantfu bakutsandze njengaTintfombi lowatfola umntfwana wemfana lowente kutsi atsandvwe ngumndeni wonkhe wakaKhumalo, uyise waLushawulo aze atsi utawulotjolwa nguye matfupha. (2)
- 7.6 Lushawulo wavele watsatfwa buhle baTintfombi angamati kutsi uphila imphilo lenjani, wambona ekugcineni kutsi akasuye umuntfu lokahle. Wakholwa ngalesikhatsi Tintfombi atsi bantfwana bakhe bacedvwa nguLaMagagula. Wakholwa ngalesikhatsi atjelwa kutsi unina uyatsakatsa. (Naleminye imibono lenembako lehambisana nembuto yemukelekile). (Kubili kwaloku). (2)
- 7.7 Usebentise LaMagagula ngalesikhatsi abalisa ngenhlupheko yakhe kaKhumalo aze akhumbula nemavi ebatali bakhe ngalesikhatsi bamalela kutsi ayowendza kuLushawulo, lapho acabanga khona kubuyela kabo abuye atisole/ Usebentise Lushawulo lapho acabanga ngemntfwana wemlumbi lowatfolwa nguTintfombi, acabanga nekutsi bantfu batawutsini nabangasamboni ngobe bambonile atetfwele. (naleminye imibono lenembako lephendvula umbuto yemukelekile) (Kunye kwaloku). (2)
- 7.8 Ungumlandzi wekucala longumati wako konkhe. Wati nemicabango yebalingisi. Sib. Lapho LaMagagula azindla ngenhlupheko yakhe/Lushawulo abetibuta engcondvweni yakhe kutsi ngabe unina angatsakatsa bantfwana bakhe/bekabuye asolele LaMagagula, njll. (2)

- 7.9
- LaHlophe bekatenta umuntfu longati kutsi Lushawulo unalomunye umfati, aphihlela LaMagagula.
 - LaHlophe simo sasekhaya lakhe abesifihla angasho ebantfwini kutsi bayalamba Lushawulo akasatfumeli imali njengaLaMagagula labetjela bantfu belisontfo ngenhlupheko yakakhe.
 - LaHlophe bekangamtjeli Lushawulo indlela lebalamba ngayo ngalesikhatsi efikile ekhaya. (Naleminywe imibono lenembako lephendvula umbuto yemukelekile). (Kubili kwaloku). (2)
- 7.10 Lushawulo ngalesikhatsi tintfo tingasamhambeli kahle, wagcina asatsengisa insangu, anatsa namankantjane. (Naleminywe imibono lenembako lephendvula umbuto yemukelekile). (2)
- 7.11
- Simo sekutsi batali behlukane, babe ahambe ashiye likhaya ayohlala endzaweni yakhe make asale ekhaya nebantfwana, njengebatali baLushawulo lebebangasahlali ndzawonye.
 - Bobabe bayahamba bayosebentela khashane, befike baganwe babe nalabanye bafati kube bashiye emakhaya nebantfwana, njengaLushawulo lowahamba wayosebenta eJozi wefika wahlala naTintfombi kube ekhaya ushiye umkakhe LaMagagula. (Naleminywe imibono lenembako lephendvula umbuto yemukelekile). (2)
- 7.12
- LaMagagula bekesaba emavi ebatali bakhe lebebangafuni kutsi ayowendza kaKhumalo batsi uya enhluphekweni.
 - LaMagagula bekesaba kuhlekwa bodzadzewabo ngobe ngalesikhatsi asonywa nguLushawulo, bebala kutsi amgane batsi kaKhumalo kuyahlushekwa kukandlunganye.
 - Bekesaba kwephula imiyalo yemndeni wakhe lowamnika yona ngalesikhatsi ayowendza.
 - Bekesaba inkholo yakhe ngobe libhayibheli belingamvumeli kutsi ehlukane nendvodza yakhe.
 - Bekangafuni kushiya likhaya lakhe ngobe wetsembisa kutsi batawehlukaniswa kufa. (3)

[25]**NOBE**

UMBUTO 8: KUBAMBA LETINGELAKO – DE Nkosi

Sakhiwo sendzabambhalo kumele sivete *singeniso, umtimba nesiphetfo*.

Tigameko letaholela ekutseni tinyembeti taMphikeleli tesuleke ekugcineni kwalenoveleli.

SINGENISO:

Bahlolwa bachaza sihloko naloko labatawucoca ngako etindzabenimbhalo tabo. Sib.

- Kungahambi kahle kwemphilo yaMphikeleli nekuhlupheka afuna indzawo yekuhlala nekufundza netimbangela taloko. Bahlolwa balindzeleke kutsi bavete ngalokufisha tigameko letaholela ekutseni tinyembeti taMphikeleli tesuleke ekugcineni kwalenoveleli.

UMTIMBA WENDZABAMBHALO:

Kulesigaba sendzabambhalo bahlolwa kulindzeleke kutsi bavete kabanti tigameko letaholela ekutseni tinyembeti taMphikeleli tesuleke ekugcineni kwalenoveleli, letifaka ekhatsi leti letilandzelako:

- Kutfola indzawo yekuhlala kwamenta akwati kutinta abe sakhamuti lesemukelekile.
- Kutfola indzawo yekufundza kwamenta kutsi abe ngumuntfu lofundzile atfole neticu takhe.
- Kuvikelwa kwakhe ekucoshweni esikolweni kwamenta kutsi abuyele esikolweni.
- Kuhola liklasi eKhayaletfu kwamenta kutsi avele kutsi unelikhono lekuphatsa.
- Kuphatsa bafundzi eVaal kwamenta kutsi avele kutsi unelikhono lekuphatsa.
- Kuba yimeya nako kutfutukisa likhono lekuphatsa.
- Kuba ngusosifundzave kwamenta waphila kahle ekugcineni.
- Kuvela kwemaciniso ngekufa kwebatali bakhe kwamesula tinyembeti ngobe bekusifiso sakhe kutfola kutsi bashonaphi.
- Kushada naKhulumile atfole umntfwana wemfana kwamsita kutsi avuse likhaya leyise.
- Kuba msulwa kwakhe emaphoyiseni.
- Kuba msulwa kwakhe esikolweni.

(Naletinye tigameko letisenovelini letingakabalwa lapha letaholela ekutseni Mphikeleli ajabule ekugcineni kwalenoveleli tiyemukeleka).

SIPHETFO SENDZABAMBHALO:

Kulesigaba sendzabambhalo bahlolwa basonga konkhe lebebacoca ngako lapha ngenhla, basho nekutsi ngabe tikhona nobe kute tigameko letaholela ekutseni tinyembeti taMphikeleli tesuleke ekugcineni kwalenoveleli.

CAPHELA: Bahlolwa kumele bacaphune tigameko letisenzabeni letesekela imibono yabo.

BONA EMARUBHRIKI EKUMAKWA KWENDZABAMBHALO SICHIBIYELO B na C [25]

NOBE

UMBUTO 9: KUBAMBA LETINGELAKO – DE Nkosi

- 9.1 Simo semoya sishubile/ umoya wenzelelo ngalokungatiphatsi kahle kwaMagumeni aphazamise inchubo yemhlangano afune kukhuluma lakhe liphuzu lelingekho ehlelweni lwemhlangano ngenkhani. Ngiso lesente Mphikeleli abonakale asangena kulelinye ligiya/ asahlutfuka. (2)
- 9.2 Iyahambisana njengobe kulamalanga kubanjwa imihlangano leminyenti njengalapho kukhankhaselwa khona lukhetfo/imihlangano yekuphakelwa kwetinsita temmango/ imihlangano yetitokfela lapho sekudliwe khona timali/ imihlangano yesikolo lapho kukhushulwa khona timali tesikolwa. (Naletinye tinhlobo temihlangano letibanjwa emmangweni temukelekile) (2)
- 9.3 Kukhomba kungabata imisebenti yaMagumeni njengathishela/ kudzelela/ kwehlisa umuntfu sitfunti sakhe lokuveta kutsi bafundzi bekangabafundzisi inhlonipho nabo angabahloniphi. (2)
- 9.4 Imibono itawehluka labanye batawesekela labanye baphikise. Labesekelako batsi uyaphila ngoba wenta tintfo letentiwa bantfu labaphilako emmangweni naye ukhankhasela emavoti/emmangweni kukhona bantfwana labangabemukeli etikolweni nabafuna indzawo yekufundza ngenca yeminyaka yabo lengetulu/ uyashada/ uyacolela/ uyahlutfuka nakufanele njengalapha emhlanganweni/ uyafuna kwati ngebatali bakhe nobe angati lapho balele khona. Labaphikisako batsi akaphili ngobe ungumlingisi losicaba akagucugucuki tintfo takhe timlungela kusukela ekucaleni kute kufike ekugcineni, timo letimatima atimntjintji. (Naleminye imibono lenembako yemukelekile). (2)
- 9.5 Kungahlutfuki kwakhe ngalesikhatsi Sikhulu amncisha indzawo yekuhlala kukhombisa inhlonipho/ kubuyela kwakhe kaSikhulu Tsabetse ayofuna lwati lwemmango kukhombisa kungabambeli lomunye umuntfu emagcubu/ kungapheli kwakhe emandla ekufuna sikhala sekufundza/ kubeketela/ unebuntfu ngekwelaphisa Matsiya/ bumsulwa bakhe esikolweni/ bumsulwa emaphoyiseni. Uyahlonipha futsi uyakwati kuphila nebantfu (Naleminye imibono lenembako yemukelekile). (Kubili kwaloku). (2)
- 9.6 Njengemuntfu lofundzile bekungafanelanga aloku aphikisana naMphikeleli bekumele alindze litfuba latawuniketwa emuva kwemhlangano kute aphawule kuletinsolo takhe angaphazamisi lomhlangano lebaka. (2)
- 9.7 Kuliciniso, lokusuke aphume kusakhulunywa emhlanganweni ngobe angahambisani nendlela Mphikeleli labamba ngayo imihlangano nekubamba imihlangano yangasese nalamanye emalunga emmango/ bekakhuluma emanga ngaMphikeleli atsi ungumchamuki/ ugcugcutela bantfu kutsi bangamvoteli Mphikeleli. Akusilo liciniso, umtsetfo waseNingizimu Afrika utsi wonkhe umuntfu unelilungelo lekuveta umbono wakhe, naMagumeni bekatama kuveta wona kodwa wanganikwa lelo tfuba. (2)

- 9.8 Lusha lufundza kutsi nangabe ungumuntfu lomusha cala ngekufundza bese ugcina ngekushada. Mphikeleli wacala ngekufundza wase uyashada/Fundza kubeketela kulokufunako utawuphumelela njengoba sibona Mphikeleli sekanguSosifundzave/lufundza kutifoba nenhlonipho njengobe Mphikeleli abetitfobile futsi abahlonipha bantfu labadzala labanjengaboSikhulu Tsabetse/lufundza kubeketela ngobe naMphikeleli abembeketelela Tsabetse/ Lufundza kungabambi emagcubu njengobe naMphikeleli angazange abambele Tsabetse emagcubu. (Naleminye imibono lenembako lesencwadzini yemukelekile). (2)
- 9.9 Likhono laMphikeleli lebhali umbhali ulivete ngekutsi asebentele ematiko lamanyenti lahlukahlukene, eTikweni Letemfundvo ungumholi weliklasi abuye abe ngumholi webafundzi enyuvesi/ kuHulumende Wetasekhaya uphetse ummango njengelikhansela waba ngumeya waphindze waba ngusosifundzave/ indlela lahola ngayo umhlangano wetigodzi ngalesikhatsi Magumeni aphazamisa luhlelo lwemhlangano ikhomba kutsi unelikhono lekuba ngumholi. (Nalamanye emakhono langakabalwa lapha emukelekile). (2)
- 9.10 Siyahambisana, lendzaba yenteka elokishini eMbalenhle esikhatsini sanyalo, kuyavotwa, kunemakhansela, kuyafundwa/ Kukhuluma, kugcoka nekutiphatsa kuhambisana nesikhatsi/ emathuna anetinombolo/ kunetincwadzi letiveta tinsuku tekushona kwemuntfu. (Nalokunye). (2)
- 9.11 Bebambita ngesinanatelo ngoba bebentela kumkhalima nekutsi ehlise umoya wakhe kulolulaka lebeselumvukele kodvwa akuzange kusite ngalutfo kumnanatela. Bamkhalima kutsi ehlise umoya/ ayekele kudzelela. (2)
- 9.12 Basheshe bacasuke lula umsebenti ungachubeki/ batsatsela labanye bantfu phasi bese bayacabanisa njengaMagumeni lowadvunga umhlangano wangasachubeki/ bayatiphakamisa bese kudala kutsi bangemukeleki emmangweni njengaMagumeni lowagcina angakhetfwa kutsi abe ngusosifundzave/ kungabi nemaciniso kanye nenhlonipho, kungavanwa/ tintfo letinyenti tisalela emuva ngaso sonkhe sikhatsi ngenca yenzondo lekhona emmangweni . (Naleminye imibono lenembako yemukelekile). (3)

[25]**SAMBA SESIGABA B: 25**

SIGABA C: UMDLALO**UMBUTO 10: KWAHLWA EMINI – JJ Thwala SAKHIWO SEMDLALO**

Sakhiwo sendzabambhalo kumele sivete *singeniso, umtimba nesiphetto*.

Konkhe lokwentako kunemvuzo wako ekugcineni.

SINGENISO:

Bahlolwa bachaza sihloko naloko labatawucoca ngako etindzabenimbhalo tabo. Sib. Tintfo letentiwa badlali letigcina tibafake ebubini nobe tibaletsele lokuhle ekugcineni kwemdlalo. Bahlolwa balindzeleke kutsi bavete ngalokufisha tintfo letentiwa ngulabadlali letigcina tibafake ebubini nobe tibaletsele lokuhle ekugcineni kwemdlalo. Indzabambhalo ayibhekiswe kulabadlali labalandzelako:

- Mkhalelwa
- Makhosi
- Nkhanise

UMTIMBA WENDZABAMBHALO:

Bahlolwa abacoce ngaloko labakuphawule kafisha esingenisweni ngenhla. Bahlolwa bacoca ngetintfo letentiwa badlali letigcina tibafake ebubini nobe tibaletsele lokuhle ekugcineni kwemdlalo, sib.:

Mkhalelwa

- Kuteka umfati lokhulelwe umntwana longesiye wakhe Mkhalelwa lowagcina sekabanga bukhosi/ emafa asebukhosini bakaNhlapho. Bukhosi bakaNhlapho.
- Kubeka kwakhe Makhosi esikhundleni saNkhanise kwenta kutsi kube nembango emkhatsini kwabo.
- Utigwaze ngesakhe ngekuba netimfihlo ngemaciniso esimo saNkhanise kaNhlapho lowagcina ngekutsi ente licembu lemfelandzawonye leliceba kubulala Makhosi.
- Kwala kwaMkhalelwa kulalela tiyalo taNdzabeni kwagcina ngekutsi kufe emadvodzana akaNhlapho.
- Kuphikelela kutsi Ndzabeni elaphe Makhosi kwenta kutsi alumbe sikhali lebekufanele sibulale Makhosi, lesagcina sibulele Nkhanise.
- Kuteka sitsembu kwaletsa kungevani egumeni laLaHlatjwako naLaJele.

Makhosi

- Kuhlonipha sincumo senkhosi kwamenta kutsi ekugcineni ancobe abe yinkhosi yaseLusizini.
- Kulalela imiyalo yenina kwenta kutsi akhone kutsatsa tincumo letingito.
- Kungavumi kwelashwa yinyanga yesive kwamphephisa ekulunjweni ngemitsi letambulala.
- Kwala kuhlaselwe umfelandzawonye ngalesikhatsi Sifiso atsi abalwe kwamsita kutsi agweme imphi nekudvunga sive saseLusizini.
- Kutjela Lungile timfihlo tasebukhosini kwamsita kutsi amuphe teluleko letitamphephisa.
- Kwetsembela kwakhe kulabaphasi kwenta kutsi aphephe.

Nkhanise

- Kuphikisana kwakhe nesincumo seyise sekunika Makhosi bukhosi kwagcina kudala intondvo nekulwa emkhatsini wakhe naMakhosi.
- Kungalaleli unina uma atsi akabindze abuke angalwi kwabangela kutsi agcine ahlanguana naboSicongo labamfaka umoya wekutsi kubulawe Makhosi.

- Kungalaleli Ntfwasahlobo nakatsi ungumlanjwana, angalweli bukhosi lobungesibo bakhe wagcina ngekutsi afe abulawa sijula lebesilunjelwe Makhosi.
- Kungalaleli Makhosi nakatsi abente labatjelwa kona nguyise ngebukhosi kwamcabanisa naMakhosi bangasevani.
- Kubamba sijula atjeliwe kutsi sinebutsi wagcina afile.

Naletinye tigateko letisemdlalweni letingakabalwa lapha letentiwa badlali letigcina tibafake ebubini nobe tibaletsele lokuhle ekugcineni kwemdlalo.

SIPHETFO SENDZABAMBHALO:

Kulesigaba sendzabambhalo bahlolwa basonga konkhe loku lebebacoca ngako lapha ngenhla, basho nekutsi ngabe tikhona nobe atikho tento tebadlali lekuocwe ngato ngenhla letibaletsele umvuzo ekugcineni kwemdlalo.

CAPHELA: Bahlolwa kumele bacaphune tigateko letisenzabeni letesekela imibono yabo.

BONA EMARUBHRIKI EKUMAKWA KWENDZABAMBHALO SICHIBIYELO B na C [25]

NOBE

UMBUTO 11: KWAHLWA EMINI – JJ Thwala

IIMIBUTO LEMIFISHA

- 11.1 Lusha lwalomuhla luyahlangana lwakhe emacembu emagenge laphehla timphi letitsikameta inhlalakahle emadolobheni nasemakhaya, etabelweni nasemalokishini njengoba licembu laboNkhanise naboNdleleni lemfelandzawonye belenta njalo/ Emacembu etembangave ayavukelana kubangwa tikhundla. (2)
- 11.2 Kunemoya wekukhatsateka. Indzaba idalwa nguMkhalelwa ngekuteka umfati lotetfwele. BoNkhanise bahlushwa kutsi vele selusondzele lusuku lwekubekwa kwaMakhosi kodvwa inkhosi lutfo kuntjintja sincumo sayo njengobe bekati kutsi bukhosi bufanele yena njengedvodzana lendzala yakaNhlapho./Kunemoya wekutfukutsela. BoNkhanise naSicongo batfukutselele kunikwa kwaMakhosi sikhundla abe akhona Nkhanise amdzala kunaye. Simo semoya sishutjiswa nguLaJele lotsi ati kahle kutsi umntfwana akesuye wakaNhlapho, futsi naye ngekwakhe akakalotjolwa sive, ngaloko Nkhanise akanalo lilungelo lekuba yinkhosi, kodvwa yena wamkhutsata kutsi alwele lesikhundla. (Naleminye imibono leshubisa lesimo sasesigodlweni saseLusizini). (2)
- 11.3
- Badlali labatsandza ludlame/imphi.
 - Batsandza bafati.
 - Batsandza kuganya/imphilo lesetulu/tikhundla
 - Bakhonte kusebentisa imitsi.
 - Luzungu bebalwakha kanye.
 - Bakhula kanye. (Kubili kwaloku). (2)

- 11.4 Lemitam o lebeyitawuletsa sililo beyicondziswe ekubulaweni kwaMakhosi. Ayizange ibe ngalendlela lebeyihlelwe ngayo, yaletsa ingwijikhwebu esiphetfweni salomdlalo ngekutsi esikhundleni saMakhosi kwafa Nkhanise, Ndleleni naSicongo. (2)
- 11.5 NguNdleleni. KuMakhosi utishaya latamesekela uze atsi utawuhlala lapho kuyawuhlala Makhosi khona ngobe amtsandza, ngale kuboNkhanise nguye lovumela etulu kuyewubita Makhosi nabambitela eweni layobulawelwa kulo./ NguNdzabeni. Enkhosini Ndzabeni utishaya lotawucinisa Makhosi ngekwetsembeka kantsi kuboNkhanise uvumelana nabo ekwelashweni mbumbulu kwaMakhosi ngobe atsenjiswe sikhundla. (2)
- 11.6 Simo sesiteji sililawu laNkhanise, lokwenta kutsi kube lula kutsi lesakhiwana sidlaleke kalula kungabi natihibe. Babobabili kute lobevako nalokubatsikametako. Luzungu lwabo balwakha ngaphandle kwekuphazanyiswa. (2)
- 11.7 Lamavi aSicongo avakala asiphukuto/ ekutentisa, aphambana nalabakwentako njengekucamba licembu lemfelandzawonye lelenta emacebo ekufuna kukhipha Makhosi esihlalweni, kulumba sijula kute abulawe nekumbitela eweni ngoba kufanele abulawe/lamavi aSicongo awaphumi ekujuleni kwenhlitiyo, loku kufakazelwa kutsi naku bavakala sebenta emacebo ekususa Makhosi esihlalweni sebukhosi lanikwe sona. (2)
- 11.8 Sifiso njengeligama lakhe abefisa kutsi umngani wakhe aphantse kutewutsi nasebaphetse kube ngibo labahamba embili, kungako bekafisa kutsi boNkhanise bahlaselwe kute Makhosi aphantse abe yinkhosi. (2)
- 11.9 Uphumelele ngekutsi abeke Makhosi esimeni lesimatima kwagcina kufe Nkhanise nelicembu lakhe lemfelandzawonye lebelimbangisa, Makhosi (umlingisi lomcoka) wancoba njengelichawe. (longubangiswako). (2)
- 11.10 Bayaphila ngobe Makhosi kulomdlalo utsi lolwa naye utawube alwa nalabaphasi kanjalo naMkhalelwa utsi labatawulwa naMakhosi batawufulatselwa ngulabaphasi/LaHlatjwako ufisa kutsi kuphumelele Makhosi utsi labaphasi batawuba naye/Labaphikisako nabo kufanele besekele, sib. Nkhanise wabulawa kubamba sijula lesilunjiwe hhayi labaphasi. (Naleminye imibono yemukelekile) (2)
- 11.11 Bekalungiselela siphetfo salomdlalo lapho boSicongo batawufela khona kalula ngekushayisa edvwaleni nobe kuwela kuleliwa/ lendzawo isekusitsekeni, akusilula kutsi bantfubabone loko lebekutawenteka/ Makhosi abetawuheheka lula ngobe kulapho bebahlanganela khona naLungile. (2)
- 11.12 Bacinisile. Nkhanise nemfelandzawonye ekucaleni bebajabulele kuphumelela kwelisu labo kutsi nakungenteka kutsi kufe Makhosi bukhosi butawuba babo kantsi lisu labo lajikela bona ngekutsi kufe lamanye emalunga abo. Umfelandzawonye walumba sijula wentela kutsi kufe Makhosi kantsi sesitawubulala Nkhanise. Umfelandzawonye wadvumala ngobe lisu lekutsi batawufola tikhundla nasekubusa Nkhanise alizange lisebente ngobe wagcina asafile. Lisu labo lekubitela Makhosi eweni kute abulawe alizange lisebente ngobe bagcina babulalana bona bodvwa. (Naleminye imibono yemukelekile). (3)

[25]**NOBE**

UMBUTO 12: UMVUZO – NS Nzima

Sakhiwo sendzabambhalo kumele sivete *singeniso, umtimba nesiphetfo*.

Konkhe lokwentako kunemvuzo wako ekugcineni.

SINGENISO:

Bahlolwa bachaza sihloko naloko labatawucoca ngako etindzabenimbhalo tabo. Sib. Tintfo letentiwa badlali letigcina tibafake ebubini nobe tibaletsele lokuhle ekugcineni kwemdlalo. Bahlolwa balindzeleke kutsi bavete ngalokufisha tintfo letentiwa ngulabadlali letigcina tibafake ebubini nobe tibaletsele lokuhle ekugcineni kwemdlalo. Indzabambhalo yabo ibhekiswe kulabadlali labalandzelako:

- Batjele
- Satile
- Mlandzeli

UMTIMBA WENDZABAMBHALO:

Bahlolwa abacoce ngaloko labakuphawule kafisha esingenisweni ngenhla. Bahlolwa bacoca ngetintfo letentiwa badlali letigcina tibafake ebubini nobe tibaletsele lokuhle ekugcineni kwemdlalo, sib.

Batjele.

- Kuphatsa enkhulisa kanye nasemaklasini asontfosikolo kwamenta waphila imphilo lehlobile ngoba bekakholwa anganaki tintfo taseveni .
- Kuhola tingcoco tebafundzi esikolweni kwenta ingcondvo yakhe ikhaliphe etifundvweni tesikolo.
- Kutimisela kuko kokhe lokwentiwa esikolweni kwamenta kutsi aphume ngemalengiso etifundvweni takhe.
- Kuhlonipha bantfu labadzala kwente kutsi batali bakhe babe nenshisakalo yekutibandzakanya etifundvweni takhe lokugcine kwaholela emiphumeleni lemihle.

Satile

- Kungafuni kubambisana nalabanye bafundzi afune kuba ngumfundzi lotimele kwamenta wasalela emuva etifundvweni takhe.
- Kusola bothishela atsi abakwati kufundzisa nakatjelwa ngemamaki akhe kwamenta wagcina angasayi kahle esikolweni lokwaholela kutsi ente tintfo tekuganga.
- Kuba nenkhani nakatjelwa aboniswa bangani ngekungasebenti kahle esikolweni kwamenta wangaphumeleli.
- Kutinikela etjwaleni, tindzakamiva, kuphafuta ligwayi, kuhamba ebusuku angalali ekhaya kwamenta wagcina asagula angenwe sifo sembulalave.

Mlandzeli

- Kungavumelani nemibono yalabanye bafundzi nakucanjwa tintfo abeke tinsolo kwenta ingcondvo yakhe iphume emsebenzini wesikolo nekungabambisani nalabanye bafundzi.
- Kuhlanyanya nebangani lahamba nabo ebusuku kwamenta wagcina atinikela etjwaleni, tidzakamiva, kuphafuta ligwayi, kuhamba ebusuku angalali ekhaya.
- Kwenta bugebengu wagcina aboshiwe ngendzaba yekutfolakala adle lamponjwana, apheetse sibhamu lesingenamvumo nekweca umtsetfo weliwashi.

Naletinye tigameko letisemdlalweni letingakabalwa lapha letentiwa badlali letigcina tibafake ebubini nobe tibaletsele lokuhle ekugcineni kwemdlalo.

SIPHETFO SENDZABAMBHALO:

Kulesigaba sendzabambhalo bahlolwa basonga konkhe loku lebebacoca ngako lapha ngenhla, basho nekutsi ngabe tikhona nobe atikho tento tebadlali lekuocwe ngato ngenhla letibaletsele umvuzo ekugcineni kwemdlalo.

CAPHELA: Bahlolwa kumele bacaphune tigameko letisenzabeni letesekela imibono yabo.

BONA EMARUBHRIKI EKUMAKWA KWENDZABAMBHALO SICHIBIYELO B. [25]

NOBE

UMBUTO 13: UMVUZO – NS Nzima

- 13.1 Umdlalo ngumbhalo wetigameko lapho badlali bakhuluma babuye bente lokutsite lokungumnyakato. Lesicashunwa lesingenhla siyinkhulumiswano ngaphandle kwekwenta lokutsite njengasemdlalweni. Ngaloko-ke asiyenetisi imigomo yemibhalo lengumdlalo/Labavumako abesekele. (Naleminye imibono lenembako yemukelekile). (2)
- 13.2 Umuntfu akaphili yedvwa emmangweni. Uphila emndenini, etinhlanganweni, emacenjini njll, lapho alindzeleke kutsi aphilisane kahle nalabanye. (2)
- 13.3 Lomphumelamcoka ugcizelela kusetjentiswa kwelulwimi ngetindlela letehlukahlukene. Sib. Tibonwa - kubhala imibhalo, kukhangisa, kudvweba njll. (Naletinye timphendvulo letinembako temukelekile) (2)
- 13.4 Imigidvo yetemasiko/ kunakekela kutfutfuka kwetilwimi letehlukene ngalokulinganako/ kusetjentiswa kwato tonkhe tilwimi taseNingizimu Afrika ephalamende. (2)
- 13.5 Kumenywa tikhulumi letehlukahlukene kutsi titewufundzisa bafundzi ngemphilo yangaphandle. Sib. Inyanga Siwela, Dokotela Makhubu, kanye nebatali. (2)
- 13.6 Kutfutfuka kweThekhnoloji. – bomakhalekhukhwini, kuphehlwa kwagezi, mabonakhashane, tinhlobo tetimoto, njll. (Imibono itawehluka). (2)
- 13.7 Sigameko sekuphikisana kwakhe naBatjele ngekutiphatsa kwakhe kwavele kwendlalela indlela imiphumela yakhe letawuba ngiyo ekupheleni kwemnyaka. (2)
- 13.8 Ayikho ngobe konkhe kuphetseke ngalokulindzelekile. Sib. Batjele abevele asebenta kahle kubonakala kutsi imiphumela yakhe itawuba mihle. BoMlandzeli naSatile baba ngemahlongandlebe lebekukhomba kahle kutsi abanawuphumelela etimphilweni tabo/Labatawutsi ikhona abesekele. (Imibono itawehluka kodvwa yesekelwe). (2)
- 13.9 Umdlali lomcoka nguBatjele. Akukho lapho atfutfuka khona. Usicaba kusukela ekucaleni, wati konkhe kute kuyofika esiphetfweni semdlalo. (2)

- 13.10 Satile ngumdlali losibonelo lesihle semdlali loyindilinga-wasebenta kahle nebafundzi ekucaleni kwemdlalo kodvwa wagcina sekabahlubukile/Mlandzeli – wacala ahambisana kahle nabo bonkhe bafundzi kodvwa waphetsa ngekuba sigebengu/LaNgwenya- wacala angevisisi ngekuvakasha kwenyanga esikolweni kodvwa wagcina avisisile. (2)
- 13.11 Kulomdlalo ludweshu luyindlala, luhamba lutsi gcwa gcwa emdlalweni lokungiko lokwenta sakhiwo semdlalo singatfutfuki/labatsi lukhona abesekele. (2)
- 13.12 Kukhona kungakholelweki ngalokushicilelwa kwemiphumela yabo Mlandzeli naSatile. Esikhundleni sekutsi kushicilelwe imiphumela yetifundvo, kwashicilelwa simo setimphilo tabo ephephandzabeni lemiphumela lekuyintfo lengenteki nakancane. (3)

[25]**SAMBA SESIGABA C: 25**
SAMBA SAKO KONKHE: 80

SIGABA A: IRUBHRIKI YEKUHLOLA INDZATJANAMBHALO YENKONDLO [10 EMAMAKI]

Timphawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE	8–10	6–7	4–5	2–3	0–1
Kuchazwa kwesihloko Kujula kwemibono, Kwesekela nekuvisiswa kwetheksthi 7 EMAMAKI	-Sihloko sichazwe ngalokujulile -Luchungechunge lwemaphuzu lababatekako ekwesekela lacashunwe enkondlweni -Luhlobo lwembhalo kanye nenkondlo kuvisiswa ngemalengiso	-Sihloko sichazwe ngelicophelo lelisetulu kukhomba kusivisisa -Emaphuzu ekwesekela ayevakala kodvwa akaketfulwa ngendlela lelindzelekile -Luhlobo lwembhalo kanye nenkondlo kuvisiswa ngelicophelo lelisetulu	-Sihloko sichazwe ngalokwenetisako -Akhona lamanye emaphuzu lamahle lesesekela sihloko ngalokwenetisako -Leminye imibono yesekelwe kodvwa esikhatsini lesinyenti bufakazi abukholweki -Luhlobo lwembhalo kanye nenkondlo kuvisiswa ngalokwenetisako	-Kuchazwa kwesihloko akwenetisi -Kulukhuni kutfola emaphuzu lesekelo sihloko -Luhlobo lwembhalo kanye nenkondlo akukavisiswa kahle	-Sihloko asikavisiswa nakancane -Akukho kucaphuna enkondlweni -Luhlobo lwembhalo kanye nenkondlo akukavisiswa nakancane
SAKHIWO NELULWIMI	-Sakhiwo lesibumbene ngemalengiso -Imibono yakhiwe yahleleka ngalokucace ngemalengiso -Lulwimi, umoya nesitayela kuvutsiwe futsi akunamaphutsa -Emaphutsa eluhlelo, sipelingi netimphawu tekufundza kuyindlala	-Sakhiwo lesicacile lesinemibono lehleleke ngelicophelo lelisetulu -Imibono letfuliwe iyalandzeleka -Kunemaphutsa lambalwa elulwimi, umoya nesitayela	-Bukhona bufakazi lobutsite besakhiwo -Kubumbana nekuhleleka kwemibono kuyenetisa -Lulwimi lunemaphutsa langasho lutfo; umoya nesitayela kuyenetisa	-Sakhiwo sikhomba emaphutsa ekuhleleka -Imibono ayikahleleki ngalokubumbene -Lulwimi lunemaphutsa lamanyenti -Umoya nesitayela akukemukeleki	-Sakhiwo lesingemukeleki nakancane -Imibono ihlangahlangene -Lulwimi lolunemaphutsa lamanyenti nesitayela lesingemukeleki -Umoya nesitayela akwemukeleki nakancane
KWEHLUKA KWEMAMAKI	8–10	6–7	4–5	2–3	0–1

SIGABA B NA-C: IRUBHRIKI YEKUHLOLA INDZABAMBHALO – YENOVELI NEMDLALO [25 EMAMAKI]

Timpawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE	12–15	9–11	6–8	4–5	0–3
Kuchazwa kwesihloko Kujula kwemibono, Kwesekelwa nekuvisiswa kwetheksthi	-Imphendvulo leneminingwane lengemalengiso lababatekako: 14–15 Imphendvulo leneminingwane lengemalengiso langababateki: 12–13 -Sihloko sichazwe ngalokujulile -Luchungechunge lwemaphuzu lababatekako ekwesekela lacashunwe etheksthi -Luhlobo lwembhalo kanye netheksthi kuvisiswe ngemalengiso	-Imphendvulo leneminingwane lesecophelweni lelisetulu -Sihloko sichazwe ngelicophelo lelisetulu kukhomba kusivisisa -Lamanye emaphuzu ekwesekela ayevakala kodvwa akaketfulwa ngendlela lelindzelekile -Luhlobo lwembhalo kanye netheksthi kuvisiswa ngelicophelo lelisetulu	-Sihloko sichazwe ngalokwenetisako kodvwa akusito tonkhe tinhlangotsi leticikelele ngalokuphelele -Akhona lamanye emaphuzu lamahle lesesekela sihloko ngalokwenetisako -Lamanye emaphuzu esekelwe kodvwa esikhatsini lesinyenti bufakazi abukholweki -Kukhona lokusilele ekuvisiseni luhlobo lwembhalo kanye netheksthi	-Sihloko sichazwe ngekunyanyalata ngaphandle kweminingwane lesekelako -Ambalwa kakhulu emaphuzu lafanele kwesekela sihloko -Kuncane kakhulu kuvisiswa kweluhlobo lwembhalo netheksthi	-Kuncane kakhulu kuvisiswa kwesihloko -Mncane kakhulu umzamo wekuphendvula umbuto -Imibono ayikholweki -Luhlobo lwembhalo kanye netheksthi akukavisiswa nakancane
15 EMAMAKI					
SAKHIWO NELULWIMI	8–10	6–7	4–5	2–3	0–1
Sakhiwo, Kuhleleka nekwetfula Kusetjentiswa kwelulwimi, umoya, nesitayela	-Sakhiwo lesibumbene -Singeniso nesiphetho lesingemalengiso -Imibono yakhiwe yahleleka ngemalengiso -Lulwimi, umoya nesitayela kuvutsiwe futsi akunamaphutsa	-Sakhiwo lesicacile lesinemibono lehleleke ngelicophelo lelisetulu -Singeniso nesiphetho kanye naletinye tindzima kuhleleke ngalokubumbene -Imibono ihleleke ngelicophelo lelisetulu -Kunemaphutsa lambalwa elulwimi, umoya nesitayela	-Bukhona bufakazi lobutsite besakhiwo -Kuhleleka nekubumbana kwemubono kuyenetisa kodvwa kunemaphutsa -Lulwimi lunemaphutsa lambalwa; umoya nesitayela kuyenetisa Kuhleleka kwetindzima kuyenetisa	-Sakhiwo sikhomba emaphutsa ekuhleleka -Imibono ayikahleleki ngalokubumbene -Lulwimi lunemaphutsa lamanyenti -Umoya nesitayela akwemukeleki Kuhleleka kwetindzima kunemaphutsa	-Kungahleleki kahle kwesakhiwo kukhinyabeta kubumbana kwemibono -Emaphutsa elulwimi nesitayela lesingakemukeleki kwenta lombhalo ungabi yimpumelelo -Umoya nesitayela akwemukeleki -Tindzima tihlangahlangene
10 EMAMAKI					
KWEHLUKA KWEMAMAKI	20–25	15–19	10–14	5–9	0–4